

मंत्रालयीन विभागातील गट-ब (अराजपत्रित)
मधील सहायक संवर्गातील सरळसेवा
कोट्यातील अतिरिक्त ६५ पदे मंजूर पदांच्या
प्रतिवर्षी कमाल ३ टक्के भरण्याच्या मर्यादेतून
वगळण्याबाबत

महाराष्ट्र शासन

सामान्य प्रशासन विभाग

शासन निर्णय क्रमांक: एएससी १५१४/प्र.क्र.१०/१४-अ

हुतात्मा राजगुरु चौक, मादाम कामा मार्ग,

मंत्रालय, मुंबई ४०० ०३२.

तारीख: २४ फेब्रुवारी, २०१४

वाचा : १) शासन निर्णय सामान्य प्रशासन विभाग, क्रमांक: एसआरव्ही २०१२/प्र.क्र.१८६/१२,

दिनांक २५.७.२०१२.

२) शासन निर्णय सामान्य प्रशासन विभाग, क्रमांक: एएससी १४१२/प्र.क्र.१५९/१४-अ,

दिनांक २१.३.२०१३.

प्रस्तावना —

सामान्य प्रशासन विभागाच्या संदर्भाधीन क्रमांक १ येथील दिनांक २५.७.२०१२ च्या शासन निर्णयान्वये शासकीय विभाग/कार्यालयातील गट "अ" ते गट "ड" संवर्गात पदभरती करताना संवर्ग व्यवस्थापन/आर्थिक नियोजन व कामाचे नियोजन इ.बाबी लक्षात घेऊन पदभरती करण्याकरीता मार्गदर्शक सूचना निर्गमित करण्यात आलेल्या आहेत. त्यानुसार गट-अ ते गट-ड मधील सरळसेवा कोट्यातील पदांपैकी, मंजूर पदांच्या प्रतिवर्षी कमाल ३ टक्के इतक्या कमाल मर्यादेपर्यंतच रिक्त पदे विहित कार्यपद्धतीने भरण्याबाबत आदेश लागू करण्यात आलेले आहेत.

२. सदर शासन निर्णयातील परिच्छेद ४ (क) नुसार गट-अ ते गट-ड मधील ज्या संवर्गात रिक्त पदांचा अनुशेष मोठ्या प्रमाणावर असून विहित टक्केवारीपेक्षा जास्त प्रमाणात पदे भरण्याची तातडीची गरज आहे अशा बाबतीत रिक्त पदे भरण्यास मान्यतेचे प्रस्ताव प्रशासकीय विभागास पूर्ण समर्थनासह अपर मुख्य सचिव/प्रधान सचिव (सेवा), सामान्य प्रशासन विभाग यांच्या अध्यक्षतेखाली स्थापन करण्यात आलेल्या समितीसमोर सादर करता येईल असे नमूद करण्यात आले आहे.

३. सदर शासन निर्णयातील तरतुदीनुसार संदर्भांकित क्रमांक २ येथील दिनांक २१.३.२०१३ च्या शासन निर्णयान्वये मंत्रालयीन विभागातील सहायकांची सरळसेवा कोट्यातील ७५ पदे सन २०१४ च्या सरळसेवा सहायक परीक्षा-२०१४ मधून भरण्यास यापूर्वीच शासनाची मान्यता प्राप्त झालेली आहे. तथापि, मंत्रालयीन विभागातील सन २०१४ अखेर रिक्त होणाऱ्या पदांचा आढावा घेतला असता, सन २०१४ अखेर सहायकांची सरळसेवा कोट्यातील एकूण १४० पदे रिक्त राहणार असल्याचे दिसून आले.

४. मंत्रालयीन प्रशासकीय विभागातील गट-ब (अराजपत्रित) मधील सहायक संवर्गातील (वेतन संरचना रुपये ९३००-३४८०० + ग्रेड वेतन रुपये ४३००/-) सरळसेवा कोट्यातील पदे तातडीने भरणे आवश्यक असल्याने, उर्वरित (१४०-७५) **अतिरिक्त ६५ पदे देखील** संदर्भांकित क्रमांक १ येथील दिनांक २५.७.२०१२ च्या शासन निर्णयातील सरळसेवा कोट्यातील पदे मंजूर पदांच्या प्रतिवर्षी कमाल ३ टक्के भरण्याच्या मर्यादेतून वगळण्याबाबतचा प्रस्ताव प्रधान सचिव (सेवा), सामान्य प्रशासन विभाग यांच्या अध्यक्षतेखाली गठीत करण्यात आलेल्या समितीच्या दिनांक ३१.१.२०१४ रोजीच्या बैठकीमध्ये सादर करण्यात आला असता, त्यास समितीने मान्यता दिली.

५. समितीने दिलेल्या मान्यतेनुसार दिनांक २१.३.२०१३ च्या शासन निर्णयान्वये मान्यता दिलेल्या ७५ पदांव्यतिरिक्त मंत्रालयीन प्रशासकीय विभागातील गट-ब (अराजपत्रित) मधील सहायक संवर्गातील (वेतन संरचना रुपये ९३००-३४८०० + ग्रेड वेतन रुपये ४३००/-) सरळसेवा कोट्यातील **अतिरिक्त ६५ पदे देखील** सामान्य प्रशासन विभाग, शासन निर्णय, दिनांक २५.७.२०१२ मधील मंजूर पदांच्या प्रतिवर्षी कमाल ३ टक्के भरण्याच्या मर्यादेतून वगळण्याबाबतची बाब शासनाच्या विचाराधीन होती.

शासन निर्णय—

शासन असे आदेश देत आहे की, दिनांक २१.३.२०१३ च्या शासन निर्णयान्वये मान्यता दिलेल्या ७५ पदांव्यतिरिक्त मंत्रालयीन प्रशासकीय विभागातील गट-ब (अराजपत्रित) मधील सहायक संवर्गातील (वेतन संरचना रुपये ९३००-३४८०० + ग्रेड वेतन रुपये ४३००/-) सरळसेवा कोट्यातील **अतिरिक्त ६५ पदे देखील** सामान्य प्रशासन विभाग, शासन निर्णय, दिनांक २५.७.२०१२ मधील मंजूर पदांच्या प्रतिवर्षी कमाल ३ टक्के भरण्याच्या मर्यादेतून वगळण्यात येऊन सरळसेवा सहायक परीक्षा-२०१४ मधून भरण्यात यावीत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०२२४११३४३४०१०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ.भगवान सहाय)

प्रधान सचिव, महाराष्ट्र शासन

प्रत,

- १) मा.राज्यपालांचे सचिव, राजभवन, मलबार हिल, मुंबई,
- २) मा.मुख्यमंत्री यांचे अपर मुख्य सचिव,
- ३) मा.उप मुख्यमंत्री यांचे प्रधान सचिव,
- ४) सर्व मंत्री/राज्यमंत्री यांचे खाजगी सचिव,
- ५) मा.मुख्य सचिव, महाराष्ट्र राज्य,
- ६) सर्व मंत्रालयीन विभागांचे अपर मुख्य सचिव/प्रधान सचिव/सचिव,
- ७) प्रधान सचिव (सेवा), सामान्य प्रशासन विभाग, मंत्रालय, मुंबई ४०० ०३२,
- ८) अपर मुख्य सचिव, नियोजन विभाग, मंत्रालय, मुंबई ४०० ०३२.
- ९) अपर मुख्य सचिव (वित्त), वित्त विभाग, मंत्रालय, मुंबई ४०० ०३२,
- १०) सर्व मंत्रालयीन विभाग,
- ११) सचिव, महाराष्ट्र लोकसेवा आयोग, मुंबई,
- १२) महालेखापाल, महाराष्ट्र-१ (लेखा व अनुज्ञेयता) महाराष्ट्र, मुंबई,
- १३) महालेखापाल, महाराष्ट्र-१ (लेखा परीक्षा) महाराष्ट्र, मुंबई,
- १४) अधिदान व लेखा अधिकारी, मुंबई,
- १५) सह सचिव (कार्यासन १२), सामान्य प्रशासन विभाग, मंत्रालय, मुंबई ४०० ०३२,
- १६) उप सचिव (कार्यासन वित्तीय सुधारणा), वित्त विभाग, मंत्रालय, मुंबई ४०० ०३२,
- १७) निवड नस्ती/संग्रहार्थ (कार्यासन १४-अ)